

## 2584 - دین اسلام میں عورت کے ساتھ معاملات

### سوال

میں اسلام کا رہی بنتے کی راہ پر چل نکلا ہوں اس لیے مجھے اس عرصے کے بارہ میں جو میں نے اسلامی سوچ سے قبل گزارا ہے قلق لگا رہتا ہے اور مجھے یہ خدشہ ہے کہ میں اپنے سابقہ تجربوں کی بنا پر اللہ تعالیٰ کے صحیح راستے پر نہیں چل سکوں گا۔

مجھے آپ اس شدید صراحة کی معافی دین میں تو متعدد ہوں کہ دین اسلام تو مردوں اور عورتوں کو مکمل تعلقات استوار کرنے کی کھلی چھٹی نہیں دیتا اس لیے میں محسوس کرتا ہوں کہ اسلام سے قبل ہی یہ مقابلہ مجھے ہلاک کر کے رکھ دے گا اور میرے اندر کو کھلا کر دے گا۔

میرے تو پہلے بہت سارے تجربات ہیں اور اب میں بہت زیادہ پڑھتا ہوں کہ یہ تجربات و تعلقات اسلام میں حرام ہیں، تو یہ کیسے ممکن ہے کہ میں اپنی رغبات اور دین اسلام میں عورتوں سے تعلقات کی ممانعت میں تطبیق اور موافقت قائم کر سکوں؟

### پسندیدہ جواب

الحمد لله.

امے کریم سائل ہمارے لیے یہ ممکن نہیں کہ ہم آپ کے بارہ میں اپنے رشک اور ہمارے دلوں میں جو آپ کی قدرو منزلت ہے اسے چھپاناممکن نہیں، اور ہمیں اس بات کی بہت خوشی ہوئی ہے کہ آپ کے سوال سے ایسے دلائل ظاہر ہوتے ہیں جو دین حق جو کہ دین اسلام ہے قبول کرنے کی طرف متوجہ کرتے ہیں۔

اور آپ نے جو تردید اور حیرت کا اظہار کیا ہے وہ ایک مفہوم اور سمجھ میں آنے والا معاملہ ہے، اس لیے کہ جب کوئی شخص حرام تعلقات کی دلدل میں دھنسا ہوا ہوا اور پھر پاک صاف اور عرفت و عصمت والے دین کی طرف منتقل ہونا چاہیے تو وہ اس کا خدشہ محسوس کرتا ہے کہ اس کا نفس اس پر غالب آجائے گا اور وہ اس طہارت و عفت اور عصمت و پاکیزگی کے ساتھ وفا نہیں کر سکے گا جس کا مطالبہ اس سے اسلام کرتا ہے۔

لیکن ہم آپ کے سامنے ذیل میں ایسا معاملہ پیش کرتے ہیں جو آپ کو پیش آنے والی مشکلات کو عبور کرنے میں مدد

# اسلام سوال و جواب

نگران اعلیٰ:  
شیخ محمد صالح المنجد

ومعاون ثابت ہوگا اور آپ کو موقف کے لیے صحیح اور صاف شفاف تصور دیے گا۔

مفروض یہ ہے کہ جو بھی دین حق کا پیروکار ہوتا ہے اس کے نفس اور اخلاق پر اس دین کا اثر ہو وہ اس طرح کہ یہ دین اس کی شخصیت کو بالکل ایک نئے شخصیت بناتا ہے اور اسے کلی طور پر جدید طرح ڈھال دیتا ہے اور اس کی زندگی کو ایک دوسرے راستے پر چلاتا ہے جو پہلے راستے سے بالکل مختلف ہوتا ہے جس وہ اسلام سے قبل جاہلیت میں تھا۔

اور اس بنیادی تبدیلی اور کلی اختلاف سے ایسا اخلاق اور اقدار پیدا ہوں گے جو اس سے قبل موجود نہیں تھے اور قلب کی تطہیر اور نفس کی صفائی پیدا ہوگی تو یہ جدید مسلم اپنے ماضی کو ایسی آنکھ سے دیکھے گا جو اسے سارے کاسارا ماضی گندہ دکھائے گی۔

اور اس کے ارد گرد معاشرے و ماحول میں جو گندہ اور فحاشی پہلی ہوئے ہے اور اہل جاہلیت میں جو فحش کام اور خیانت پے پرداگی پائی جاتی ہے سے اس کے شعور میں نفرت پیدا ہوگی۔

اور وہ فطرت سليم اور دل کی پاکیزگی جسے ایام کفر اور فجور میں اس سے شیطان نے سلب کیا ہوا تھا واپس آجائے گی، اور یہ توجہ نفس کے اندر سے بخوبی پائی جائے گی اور ایسا اختیار ہوگا جس میں رضامندی شامل ہوگی جو اللہ رب العالمین کے احکامات و اوامر کے سامنے کلی طور پر سرتسلیم خم سے صادر ہوگی وہ اللہ جس نے اس شریعت اسلامیہ کو م مشروع کیا اور اس دین کو نازل فرمایا جس کا نام اسلام ہے۔

ہم نے جو کچھ اوپر بیان کیا ہے اس میں دو قسم کی دلیلیں پائی جاتی ہیں:

دلیل شرع اور دلیل تاریخی:

شرعی دلیل:

الله تعالیٰ کی کتاب قرآن مجید میں کئی ایک مقامات پر ان آیات کا ذکر ملتا ہے جس میں اللہ تعالیٰ کا فرمان ہے:

ایسا شخص جو پہلے مردہ تھا تو ہم نے اسے زندہ کر دیا اور ہم نے اس کو ایک ایسا نور دیا کہ وہ اس نور کو لئے ہوئے آدمیوں میں چلتا پھرتا ہے، کیا ایسا شخص اس شخص کی طرح ہو سکتا ہے جو تارکیوں سے نکل ہی نہیں سکتا؟ اسی طرح کافروں کو ان کے اعمال خوشنما معلوم ہوتے ہیں الانعام (122)۔

# اسلام سوال و جواب

نگران اعلیٰ:  
شیخ محمد صالح المنجد

اور ایک مقام پراللہ سبحانہ و تعالیٰ نے کچھ اس طرح فرمایا :

{ اور وہ لوگ اللہ تعالیٰ کے ساتھ کسی دوسرے کو معبود نہیں پکارتے اور کسی ایسے شخص کو جسے اللہ تعالیٰ نے قتل کرنا منع کر دیا ہو وہ حق کے سوا اسے قتل بھی نہیں کرتے ، اور نہ وہ زنا کا ارتکاب کرتے ہیں ، اور جو کوئی بھی یہ کام کرے وہ اپنے اوپر سخت وبال لائے گا ۔ }

اسے قیامت کے روز دو گناہ عذاب دیا جائے گا اور نلت و خواری کے ساتھ ہمیشہ اسی میں رہے گا ۔

سوائے ان لوگوں کے جو توبہ کر لیں ، اور ایمان لائیں ، اور اعمال صالحہ کریں ، ایسے لوگوں کے گناہوں کو یقنا اللہ تعالیٰ نیکیوں میں بدل دیتا ہے ، اللہ تعالیٰ بخشنے والا بڑا مہربانی کرنے والا ہے } الفرقان ( 68-70 ) ۔

تفسرین نے اللہ تعالیٰ کے اس ایسے لوگوں کے گناہوں کو یقنا اللہ تعالیٰ نیکیوں میں بدل دیتا ہے فرمان کے بارہ میں کہا ہے کہ :

کہ انہوں نے اپنے برے اعمال کو اچھے اعمال میں بدل دیا ۔

علی بن ابو طلحہ نے اس آیت کے بارہ میں عبدالله بن عباس رضی اللہ تعالیٰ عنہما سے بیان کیا ہے کہ یہ وہ مومن لوگ ہیں جو اپنے ایمان لانے سے قبل معصیت و گناہوں میں گھرے ہوئے تھے تو اللہ تعالیٰ نے انہیں ان برائیوں سے پھر کر نیکیوں کی طرف لا کر ان کی برائیوں کو نیکیوں میں بدل دیا ۔

اور عطاء بن ابورباج رحمہ اللہ تعالیٰ کہتے ہیں کہ :

یہ دنیا میں ہے کہ آدمی کسی قبیح اور گندی صفت پر ہوتا ہے پھر اللہ تعالیٰ اسے خیرو بھلائی سے بدل دیتا ہے ۔

اور سعید بن جبیر رحمہ اللہ تعالیٰ عنہ کہتے ہیں کہ :

اللہ تعالیٰ نے جوان کی بتون کی عبادت تھی اسے اللہ و رحمن کی عبادت میں بدل ڈالا ، اور ان کے مسلمانوں سے لڑنے کو مشرکوں سے قتال میں بدل دیا ، اور ان کے مشرک عورتوں کے ساتھ نکاح کو مسلمان عورتوں کے ساتھ نکاح کو بدل دیا ۔

اور حسن بصری رحمہ اللہ تعالیٰ عنہ کا قول ہے :

# اسلام سوال و جواب

نگران اعلیٰ:  
شیخ محمد صالح المنجد

الله تعالیٰ نے ان کے برعے اعمال کو اچھے اعمال سے بدل ڈالا ، اور شرک کو اخلاص و توحید اور فسق و فجور کو احسان کے ساتھ تبدیل کر دیا ، اور کفر کو اسلام میں تبدیل کر کے رکھ دیا ۔

ابوعالیہ ، قتادہ ، اور ایک جماعت رحمہ اللہ اجمعین کا بھی یہی قول ہے - دیکھیں تفسیر ابن کثیر ۔

تاریخی دلیل :

اس میں بہت سے لوگوں کے قصے ہیں جو کافر تھے اور جب مسلمان ہوئے تو ان میں کس طرح تبدیلی واقع ہوئی اور ان کے معاملات کس طرح سیدھے ہوئے ، ان واقعات و قصوں میں سے ایک نیل میں دیا جاتا ہے :

ایک شخص جسے مرثد بن ابو مرثد رضی اللہ تعالیٰ عنہ کہا جاتا تھا جو ایک مسلمان تھے اور مشرکوں کے علاقے مکہ سے مسلمان قیدیوں کو اٹھا کر مسلمانوں کے علاقہ مدینہ نبویہ میں لاتے تھے وہ بیان کرتے ہیں کہ :

مکہ میں ایک فاحشہ عورت جس کا نام عناق تھا یہ عورت ایام جاہلیت میں ان کی گرل فرینڈ تھی اور انہوں نے خود مکہ میں ایک قیدی سے وعدہ کیا ہوا تھا کہ وہ اسے مکہ سے انہا لائیں گے ۔

مرثد بن ابو مرثد رضی اللہ تعالیٰ عنہ کہتے ہیں کہ میں ایک چاندنی رات میں مکہ آیا اور ایک دیوار کے سائز میں پہنچا وہ بیان کرتے ہیں کہ عناق آئے اور اس نے دیوار کے قریب میرا سایہ دیکھا اور جب وہ قریب آئے تو مجھے پہچان کر کہنے لگی مرثد ہو ؟ میں نے جواب دیا ہاں مرثد پیوں ۔

وہ کہنے لگی خوش آمدید آؤ ہمارے پاس رات بسر کرو ، مرثد رضی اللہ تعالیٰ عنہ بیان کرتے ہیں کہ میں نے اسے کہا اے عناق اللہ تعالیٰ نے زنا کاری حرام قرار دی ہے ۔

تو اس نے زنا نہ کرنے کا انتقام لیتے ہوئے چیخ کر کفار کو کہا اے خیموں والو یہ آدمی تمہارے قیدی اٹھا کر لے جاتا ہے تا کہ وہ اسے پکڑ لیں ۔

مرثد رضی اللہ تعالیٰ عنہ بیان کرتے ہیں کہ میرے پیچھے آٹھ آدمی بھاگے اور انہوں نے ان سے نجات کس طرح حاصل کرنے کا طریقہ بھی ذکر کیا ۔

تو یہ قصہ اللہ تعالیٰ کے اس فرمان کا سبب نزول بن گیا :

# اسلام سوال و جواب

نگران اعلیٰ:  
شیخ محمد صالح المنجد

زانی مرد زانیہ یا مشرکہ عورت کے علاوہ کسی اور سے نکاح نہیں کرتا اور زنا کار عورت بھی زانی یا مشرک مرد کے علاوہ کسی اور سے نکاح نہیں کرتی اور ایمان والوں یہ حرام کر دیا گیا ہے النور ( 3 ) سنن ترمذی حدیث نمبر ( 3101 ) - امام ترمذی رحمہ اللہ تعالیٰ نے اس حدیث کو حسن کہا ہے ۔

تو اس قصہ سے پتہ چلتا ہے کہ اسلام قبول کرنے کے بعد اس آدمی کی حالت کس طرح بدل چکی تھی کہ وہ اس حرام فعل سے رک گیا جو اس کے سامنے پیش کیا گیا ، اور اسی طرح اسلام لانے کے بعد عورت کی بھی یہی حالت ہوتی ہے جس کے بارہ میں ہم مندرجہ ذیل قصہ پیش کرتے ہیں :

عبدالله بن مغفل بیان کرتے ہیں کہ جاہلیت میں ایک فاحشہ عورت تھی جس کے پاس سے ایک مرد گزرا یا وہ کسی مرد کے پاس سے گزری تو اس مرد نے اس کی طرف ہاتھ بڑھایا تو وہ عورت کہنے لگی رک جا ۔ یقیناً اللہ تعالیٰ شرک کو ختم کر دیا اور اسلام لے آیا ہے تو وہ مرد اسے چھوڑ کر چلتا بنا ۔ ۔ ۔

اسے امام حاکم رحمہ اللہ تعالیٰ نے روایت کیا اور اسے صحیح قرار دیتے ہوئے کہ یہ مسلم کی شرط پر ہے لیکن انہوں نے روایت نہیں کیا ۔

اگر آپ اسلام قبول کریں اور آپ اس میں سچے ہوں شریعت اسلامیہ پر استقامت اختیار کریں اور جس طرح اللہ تعالیٰ نے واجب قرار دیا ہے اس کی عبادت کریں اور اس کے احکامات کی پابندی کرتے ہوئے جس سے روکا گیا ہے اس سے رکے اور جس کے کرنے کا حکم دیا گیا ہے اس سے رک جائیں تو ان شاء اللہ تعالیٰ آپ ان مشاکل سے نجات حاصل کر لیں گے جو سوال میں آپ نے ذکر کی ہیں ، یہ آپ کے پیش ہی نہیں آئیں گی ۔

پھر آپ کے پاس ایسے وسائل بھی ہیں جن کی بنا پر آپ غفت و عصمت حاصل کر سکتے ہیں اور اپنے آپ کو ارتکاب حرام سے بچا سکتے ہیں ۔

ان وسائل میں سے شادی بھی ایک وسیلہ ہے جو کہ شریعت اسلامیہ کا حکم بھی جو بھی صاف شفاف راستے پر چلتا ہے اسے کس حل اور تلاab کی ضرررت نہیں رہتی جس میں غوطے لگائے جائیں ۔

ہم اللہ تعالیٰ سے دعا گوہیں کہ وہ آپ کو جتنی جلدی ہو سکے ہدایت نصیب فرمائے ، اور آپ کے سب معاملات میں آسانی پیدا فرمائے اور آپ سے شر و برائی دور کر دیے ۔

اللہ تعالیٰ ہمارے نبی محمد صلی اللہ علیہ وسلم پر رحمتیں نازل فرمائے ۔ آمین یا رب العالمین ۔

# اسلام سوال و جواب

نگران اعلیٰ:  
شیخ محمد صالح المنجد

والله اعلم .